

Ministeru għall-Edukazzjoni u l-Isport

Post ta' Għalliem biex iservi fl-Iskola Ewropea fil-Ministeru għall-Edukazzjoni u l-Isport

Nomenklaturi li jindikaw il-maskil jinkludu wkoll il-femminil.

Il-Ministeru għall-Edukazzjoni u l-Isport (MES) jixtieq jiġbed l-attenzjoni tal-applikanti interessati li l-ebda forma t'abbuż fuq it-tfal m' huwa tollerat. Fil-proċess tar-reklutaġġ, l-MES jimxi mal-Liġi Sussidjarja 327.546 (Regolamenti tal-2016 dwar ir-Reklutagġ, Taħriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

1.1. Is-Segretarju Permanenti, Ministeru għall-Edukazzjoni u l-Isport, jilqa' applikazzjonijiet għall-post ta' Għalliem biex jgħalliem prinċipalment il-Malti bħala l-ewwel lingwa u l-Ingliz bħala t-tieni lingwa lil studenti fl-Iskola Ewropea f'Lussemburgu jew Brussell, għal din is-sena skolastika.

1.2. Dan l-ingaġġ ser ikun fuq bażi ta' sekondment skont ir-"Regulations for Members of the Seconded Staff of the European School" Ref: 2011-04-D-14-en-30, li jista' jiġi aċċessat fuq <https://www.eursec.eu/BasicTexts/2011-04-D-14-en-30.pdf>

Termini u Kundizzjonijiet

2.1. Is-salarju għall-post ta' għalliem huwa marbut mal-iskala sustantiva tal-kandidat li jintgħażel, jekk ikun uffiċjal pubbliku jew inkella mal-iskala ta' Salarju pertinenti li jibda minn Skala ta' Salarju 8 li fl-2026 huwa, ta' €30,405.02 fis-sena, li jiżdied b'€486.83 fis-sena sa massimu ta' €33,326.00, jekk il-kandidat magħżul ma jkunx uffiċjal pubbliku.

2.2. Is-salarju bażiku tal-kandidat magħżul ikun supplimentat b'pakkett ta' rimunerazzjoni, li jinkludu household allowance, spouse's income allowance (jekk applikabbli), dependent child allowances, education allowances, expatriation allowance, daily subsistence allowance, installation allowance, u resettlement allowance. Dan il-pakkett jinkludi wkoll, rimborż tan-nefqa tal-ispejjes tal-vjaġġ u l-ispejjes tal-ġarr. Id-dettalji tal-allowances u rimborż tan-nefqa tal-ispejjes jistgħu jinkisbu mis-sit elettroniku tal-Iskejjel Ewropej <https://www.eursec.eu/BasicTexts/2011-04-D-14-en-30.pdf> (Dokument uffiċjali jista' jiġi aġġornat). Aktar dettalji fuq il-kundizzjonijiet tax-xogħol, fosthom il-btajjel, il-leave, u l-bqija jistgħu jinkisbu mis-sorsi msemmija f'dan il-paragrafu.

2.3. Il-ħatra, li tkun bi prova għal sena għal persuni li jintagħżlu u mhumex uffiċjali pubbliċi, hija full-time u taqa' taft ir-regoli u r-regolamenti li jkunu fis-seħh minn żmien għal żmien fis-Servizz Pubbliku ta' Malta, kif ukoll regolamenti li jkunu fis-seħh fil-MES u tinvolvi li persuna tista' tiġi trasferita skont l-esiġenzi tas-Servizz Pubbliku ta' Malta.

2.4. Il-persuna magħżula tidhol f'ħidma ta' sentejn (2) sabiex isservi bħala Għalliem/a fl-imsemmija skola, liema perjodu jista' jiġġedded għal perjodu ta' tliet (3) snin, li jista' jiġġedded għal perjodu ieħor ta' erba' (4) snin. Il-ħidma tkun bi prova għal perjodu ta' sentejn (2). Il-perjodu totali ta' sekondar ta' membru tat-tagħlim ma jistax ikun aktar minn disa' (9) snin, ħlief minkejja dispożizzjonijiet nazzjonali, f'każ speċjali, debitament speċifikat, fuq talba tad-Direttur jew fuq talba tal-awtorità li tissekonda estensjoni, sa perjodu massimu ta' tliet (3) snin oħra jistgħu jingħataw. Is-sekondar jista' jiġi tterminat fi kwalunkwe żmien għal raġuni valida mid-deċiżjoni tal-bord konjuntiv tal-Ispetturi tal-iskejjel Ewropej skont l-arranġamenti tar-Regolamenti ta' Implimentazzjoni.

2.5. Il-pakkett imsemmi f'paragrafu 2.2 huwa strettament marbut mat-twettiq tad-dmirijiet ta' Għalliem/a fl-Iskola Ewropea, liema pakkett ma jibqax jithallas hekk kif il-ħidma tal-persuna magħżula tispiċċa jew tiġi tterminata.

2.6. Jekk il-persuna magħżula ma tkunx Uffiċjal Pubbliku fis-Servizz Pubbliku ta' Malta, hi tiġi appuntata fil-grad sustantiv ta' Għalliem/a fi ħdan MES u fl-istess waqt li tkun qiegħda isservi perjodu ta' prova ta' sentejn (2) (ara paragrafu 2.4) hija tkun meħtieġa li sservi perjodu ta' prova ta' sena (1) fl-imsemmi grad sustantiv. Jekk ma tiġix ikkonfermata fl-imsemmi Grad sustantiv, l-impjeg tagħha mall-MES kif ukoll mal-Gvern ta' Malta jintemm. Iżda, jekk tiġi kkonfermata fil-Grad sustantiv iżda l-ħidma tagħha tispiċċa jew tiġi tterminata, hija terġa' tassumi ddmirijiet ta' Għalliem/a f'kullegġ tal-istat, skont l-esiġenzi lokali tal-MES u tas-Servizz Pubbliku ta' Malta.

2.7. Il-persuna magħżula tkun eliġibbli biex tapplika għal postijiet/pożizzjonijiet u tibqa' żżomm id-drittijiet ta' progressjoni kif stipulat fil-ftehim kollettiv għall-grad tal-għalliema. Is-servizz mogħti fl-Iskola Ewropea, jiġi kkunsidrat bħala esperjenza ta' tagħlim u, b'konsegwenza t'hekk, il-persuna magħżula tibqa' żżomm id-drittijiet kollha tal-grad sustantiv tagħha.

2.8 Il-kandidati magħżula għandhom ikunu ta' kondotta xierqa għall-post/pożizzjoni li għalih saret l-applikazzjoni. Dawk li japplikaw minn barra s-Servizz Pubbliku għandhom jipproduċu Ċertifikat tal-Kondotta maħruġ mill-Uffiċċju tar-Rekords Kriminali jew awtorità kompetenti oħra mhux aktar minn sitt (6) xhur qabel id-data tal-għeluq ta' din is-sejha għall-applikazzjonijiet, li għandu jiġi sottomess mill-persuna magħżula fi żmien ġimgħa (1) mid-data tan-notifika tal-ħatra.

2.9 Fir-rigward tar-rekwiżiti li joħorġu mid-Direttiva 16, dwar il-'Qafas Governattiv għall-Prevenzjoni u l-Ġestjoni ta' Kunflitti ta' Interess fl-Amministrazzjoni Pubblika', maħruġ mis-Segretarju Permanenti Ewlieni fis-27 ta' Novembru 2023 u li daħal fi-sehħ fl-1 ta' Frar 2024, il-Bord tal-Għażla se jiwwaluta l-impjegji preċedenti tal-kandidati biex jevalwa l-kunflitti ta' interess potenzjali. F'dan ir-rigward, il-kandidati għandhom jipprovdu CV kompletament aġġornat, inkluż il-kwalifiki u l-istorja tal-impjieg mal-applikazzjoni tagħhom. Kwalunkwe kwistjoni ta' kunflitt ta' interess potenzjali nnutata għandha tiġi rrappurtata lis-Segretarju Permanenti rispettiv biex jiġi żgurat li, jekk il-kandidat jiġi reklutat, tali kunflitti ta' interess ikunu mmaniġġjati b'mod xieraq.

a. Barra minn hekk, il-kandidati magħżula għandhom jirrapportaw kwalunkwe kunflitt ta' interess magħruf, attwali, potenzjali jew apparenti qabel ma jaċċettaw ħatra, permezz tad-Dikjarazzjoni preskritta disponibbli fl-Appendiċi 1 tad-Direttiva 16 (disponibbli [hawn](#)).

Dmirijiet

3. Id-dmirijiet għal dan il-post ta' Għalliema jinsabu fl-Anness A meħmuż ma' din iċ-Ċirkolari.

Rekwiżiti tal-Eliġibbiltà

4.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu

- i. a. ċittadini ta' Malta; **jew**
- b. ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
- c. ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
- d. kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma' persuni msemija f'(a), (b) jew (c), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemija hawn fuq; **jew**
- e. ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18(3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Riunifikazzjoni tal-Familji; **jew**
- f. Fil-pussess ta' dokument tar-residenza maħruġ skont id-dokument 'Status ta' Residenza ta' Ċittadini tar-Renju Unit u l-Membri tal-Familja tagħhom f'Malta skont il-Ftehim dwar l-Irtirar tar-Renju Unit u l-Irlanda ta' Fuq mill-Unjoni Ewropea u r-Regolamenti tal-Komunità Ewropea dwar l-Enerġija Atomika.'

Għandu jintalab il-parir tat-Taqsima taċ-Ċittadinanza fi hdan l-Aġenzija Komunità` Malta u tat-Taqsima tal-Espatrijati fi hdan l-Identità` skont il-ħtieġa fl-interpretazzjoni tad-dispożizzjonijiet imsemmija hawn fuq.

Il-ħatra ta' kandidati msemija f'(b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. Jobsplus għandha tiġi kkonsultata skont il-ħtieġa dwar din il-materja.

Barra minn hekk, l-applikanti għandhom ikunu:

ii. ikunu profiċjenti fiż-żewġ lingwi, il-Malti u l-Ingliż;

U

iii.

(a) ikunu fil-pussess ta' kwalifika rikonoxxuta (Master's) fit-tagħlim fil-Livell 7 tal-MQF (suġġetta għal minimu ta' 90 krettu ECTS u 20 krettu ECTS fil-Prattika tat-Tagħlim (TP)) bi speċjalizzazzjoni fil-Malti; u Livell ta' Matrikola Awanzat (minimu Grad E) kwalifika rikonoxxuta fil-Livell 4 tal-MQF fl-Ingliż jew kwalifika rikonoxxuta (Ċertifikat) fil-Livell 4 tal-MQF fit-Tagħlim tal-Ingliż bħala Lingwa Barranija (Ċertifikat TEFL);

JEW

(b) ikunu fil-pussess ta' kwalifika rikonoxxuta (Master's) fit-tagħlim fil-Livell 7 tal-MQF (suġġetta għal minimu ta' 90 krettu ECTS u 20 krettu ECTS fil-Prattika tat-Tagħlim (TP)) bi speċjalizzazzjoni fl-Ingliż; u Livell ta' Matrikola Awanzat (minimu Grad E) kwalifika rikonoxxuta fil-Livell 4 tal-MQF fil-Malti jew kwalifika rikonoxxuta (Ċertifikat) fil-Livell 5 tal-MQF (suġġetta għal minimu ta' 30 krettu ECTS, jew ekwivalenti*) fil-Qari tal-Provi bil-Malti;

JEW

(ċ) ikunu fil-pussess ta' Baċellerat rikonoxxut fil-Livell 6 tal-MQF (suġġett għal minimu ta' 240 krettu ECTS, jew ekwivalenti, li jinkludi 16 krettu ECTS jew ekwivalenti fil-Prattika tat-Tagħlim (TP), jew ekwivalenti fl-esperjenza skolastika*) fl-Edukazzjoni b'speċjalizzazzjoni fil-Malti u s-Snin Bikrin u Medji (EMY) bħala sussidjarja;

JEW

(d) ikunu fil-pussess ta' Baċellerat rikonoxxut fil-Livell 6 tal-MQF (suġġett għal minimu ta' 180 krettu ECTS jew ekwivalenti**) bi speċjalizzazzjoni fl-Ingliż u l-Malti; u kwalifika pedagogika rikonoxxuta fil-Livell 6 tal-MQF (suġġett għal minimu ta' 60 krettu ECTS ekwivalenti, li jinkludi 12 krettu ECTS, jew ekwivalenti fil-Prattika tat-Tagħlim (TP) u 6 krettu ECTS jew ekwivalenti f'esperjenza skolastika*) fil-Malti;

JEW

(e) ikunu fil-pussess ta' Baċellerat rikonoxxut fil-Livell 6 tal-MQF (suġġett għal minimu ta' 180 krettu ECTS jew ekwivalenti**) bi speċjalizzazzjoni fl-Ingliż u l-Malti; u kwalifika pedagogika rikonoxxuta fil-Livell 6 tal-MQF (suġġett għal minimu ta' 60 krettu ECTS, jew ekwivalenti li jinkludi 12 krettu ECTS jew ekwivalenti fil-Prattika tat-Tagħlim (TP) u 6 krettu ECTS jew ekwivalenti f'esperjenza skolastika*) fl-Ingliż;

JEW

(f) ikunu fil-pussess ta' Baċellerat rikonoxxut fil-Livell 6 tal-MQF (suġġett għal minimu ta' 240 krettu ECTS, jew ekwivalenti, li jinkludi 16 krettu ECTS, ekwivalenti fil-Prattika tat-Tagħlim (TP) u 8 krettu ECTS, jew ekwivalenti f'esperjenza skolastika*) fl-Edukazzjoni bi speċjalizzazzjoni fil-Malti; u kwalifika rikonoxxuta (Ċertifikat) fil-Livell 4 tal-MQF fit-Tagħlim tal-Ingliż bħala Lingwa Barranija (TEFL) jew Livell ta' Matrikola Awanzat (minimu Grad E) kwalifika rikonoxxuta fil-Livell 4 tal-MQF fl-Ingliż;

JEW

(g) ikunu fil-pussess ta' Baċellerat rikonoxxut fil-Livell 6 tal-MQF (suġġett għal minimu ta' 240 krettu ECTS, jew ekwivalenti, li jinkludi 16 krettu ECTS, ekwivalenti fil-Prattika tat-Tagħlim (TP) u 8 krettu ECTS, jew ekwivalenti f'esperjenza skolastika*) fl-Edukazzjoni bi speċjalizzazzjoni fl-Ingliż u kwalifika rikonoxxuta (Ċertifikat) fil-Livell 5 tal-MQF (suġġett għal minimu ta' 3 krettu ECTS, jew ekwivalenti*) fil-Qari tal-Provi bil-Malti, jew Livell ta' Matrikola Awanzat (minimu Grad E) kwalifika rikonoxxuta fil-Livell 4 tal-MQF fil-Malti;

JEW

Jekk l-ebda kandidat li jintgħażel ma jinstab li jissodisfa l-kriterji msemmija ta' hawn fuq, jistgħu jiġu kkunsidrati l-kwalifiki li ġejjin. Ir-rekwiżiti li ġejjin japplikaw esklussivament jekk it-teaching load fi Skola Ewropea speċifika tkun tikkonsisti primarjament fit-tagħlim tal-Malti u f'wieħed minn dawn is-suġġetti.

iv. (a) (i) ikunu fil-pussess ta' Baċellerat rikonoxxut fil-Livell 6 tal-MQF (suġġett għal minimu ta' 240 krettu ECTS

jew ekwivalenti*) bi speċjalizzazzjoni fil-Franċiż jew fil-Ġermaniż, li jinkludi 16 krettu ECTS jew ekwivalenti fil-Prattika tat-Tagħlim (TP); u Livell ta' Matrikola Awanzat (minimu Grad E) kwalifika rikonoxxuta fil-Livell 4 tal-MQF fil-Malti jew kwalifika rikonoxxuta (Ċertifikat) fil-Livell 5 tal-MQF (suġġett għal minimu ta' 30 krettu ECTS jew ekwivalenti*) fil-Qari ta' Provi bil-Malti;

JEW

(ii) ikunu fil-pussess ta' Baċellerat rikonoxxut f' Livell 6 tal-MQF (suġġett għal minimu ta' 180 krettu ECTS jew ekwivalenti **) bi speċjalizzazzjoni fil-Franċiż jew fil-Ġermaniż u kwalifika pedagoġika rikonoxxuta f' Livell 6 tal-MQF (suġġetta għal minimu ta' 60 krettu ECTS jew ekwivalenti, li jinkludu 12 krettu ECTS jew ekwivalenti fil-Prattika ta' Tagħlim (TP) u 6 krettu ECTS jew ekwivalenti fl-esperjenza skolastika*) fit-tagħlim tal-lingwa;

JEW

(b) ikunu fil-pussess ta' Baċellerat rikonoxxut fil-Livell 6 tal-MQF (suġġett għal minimu ta' 180 krettu ECTS jew ekwivalenti**) fl-Edukazzjoni Inkluziva; u Livell ta' Matrikola Awanzat (minimu Grad E) kwalifika rikonoxxuta fil-Livell 4 tal-MQF fil-Malti jew kwalifika rikonoxxuta (Ċertifikat) fil-Livell 5 tal-MQF (suġġett għal minimu ta' 30 krettu ECTS, jew ekwivalenti*) fil-Qari ta' Provi bil-Malti;

JEW

(ċ) ikunu fil-pussess ta' kwalifika rikonoxxuta fit-tagħlim b'speċjalizzazzjoni fil-Malti, u Livell ta' Matrikola Awanzat (minimu Grad E) kwalifika rikonoxxuta fil-Livell 4 tal-MQF fl-Istorja jew, Ġeografija, jew Filosofija jew Ekonomija jew Edukazzjoni Fizika;

v. Minbarra r-rekwiżiti stipulati f'4.1 hawn fuq, l-applikanti jridu jissodisfaw ukoll dan li ġej, ikunu:

- (a) fil-pussess ta' Warrant ta' Għalliem (Warrant Permanenti) skont it-taqsim 24(2) tal-Att dwar l-Edukazzjoni (Kap.327) u
- (b) bħalissa Għalliem; u
- (ċ) ikollhom mhux inqas minn tliet (3) snin skolastiċi esperjenza fit-tagħlim fl-aħħar sitt (6) snin, bħala għalliem regolari. fi skola liċenzjata li toffri edukazzjoni obbligatorja; u
- (d) ikunu ilhom jgħallmu fis-sentejn (2) immedjatement qabel il-ħruġ ta' din is-sejha għall-applikazzjonijiet fi skola liċenzjata li toffri edukazzjoni obbligatorja; u
- (e) minbarra l-Ingliz u l-Malti, ikollhom għarfien profond ta' lingwa Komunitarja oħra. L-għarfien tal-lingwa tal-post tax-xogħol huwa mixtieq;

vi. Kwalunkwe referenza għal Tagħlim/kwalifika pedagoġika/kors msemmi f'din is-sejha għandha titqies bħala rikonoxxuta mis-CTP skont l-artikolu 24(2)(d)(iv) tal-Att dwar l-Edukazzjoni.

*Kwalifika rikonoxxuta komparabbli ma 6, 8, 12, 16, 30, 60, 240 krettu ECTS kif applikabbli, hija aċċettata biss suġġett għal dikjarazzjoni ta' rikonoxximent tal-MQRIC li tiġi sottomessa mal-applikazzjoni (suġġett għad-dispożizzjonijiet tal-klawsola 5.4 tad-dokument tad-Dispożizzjonijiet Generali).

**Kwalifika ta' Baċellerat komparabbli rikonoxxuta, kif applikabbli, hija aċċettata biss suġġett għal dikjarazzjoni formali ta' rikonoxximent mill-MQRIC li tiġi sottomessa mal-applikazzjoni (suġġett għad-dispożizzjonijiet tal-klawsola 5.4 tad-dokument tad-Dispożizzjonijiet Generali). Kwalifika ta' Baċellerat rikonoxxuta mill-Universita' ta' Malta (mogħtija qabel l-2009) b'inqas minn 180 krettu ECTS hija aċċettabbli sakemm jiġi verifikat mill-MQRIC jew l-Universita' ta' Malta li l-ammont ta' xogħol huwa komparabbli mal-minimu ta' 180 krettu ECTS.

Uffiċjali pubbliċi li japplikaw għal dan il-post iridu jkunu kkonfermati fil-ħatra attwali tagħhom, sakemm il-ħatra attwali ma tkunx fi klassi/linja ta' karriera differenti jew f'pożizzjoni definita, iżda jistgħu japplikaw għal grad/pożizzjoni inqas anki jekk mhux ikkonfermati u irrispettivament jekk hux fl-istess linja ta' karriera jew le. Riverżjoni għal ħatra preċedenti mhux ikkonfermata mhijiex possibbli.

Sottomissjoni ta' Dokumentazzjoni

5.1 Il-kwalifiki u l-esperjenza li l-persuna jkollha għandhom jintwerew b'ċertifikati/traskrizzjonijiet u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal tal-Edukazzjoni. <https://edurecruitment.gov.mt>.

5.2. Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-Għażla

6.1 L-applikanti elegibbli jintalbu jagħmlu test ta' profiċjenza fil-Malti u ieħor fl-Ingliż organizzat mill-MES. Ilmarka massima għal dan il-proċess tal-għażla hija 800 u l-marka li persuna trid iġġib biex tgħaddi hija 560. Iż-żewġ testijiet ta' profiċjenza għandhom f'daqqa, marka massima ta' 400 u persuna trid iġġib 280 biex tgħaddi, waqt li l-intervista għandha marka massima ta' 400 u minimu ta' 200.

6.2 Preferenza tingħata lill-applikanti li għandhom fil-pussess tagħhom livell minimu ta' B2 ta' profiċjenza fl-CEFRL fit-tieni l-lingwa tal-komunità (UE). Tagħrif tal-lingwa tal-post tal-impjieg huwa mixtieq.

6.3. Jiġu intervistati biss dawk il-kandidati li jġibu tal-anqas 70% tal-marka f'kull test ta' profiċjenza minn Bord tal-Għażla, li jiddetermina min hu addattat għall-post. Fl-intervista l-applikanti jridu jipprezentaw portafoll professjonali li jinkludi fih l-aspetti ewlenin tal-iżvilupp professjonali tagħhom fit-tagħlim u xi riżorsi ta' tagħlim maħluqa minnhom u preżentazzjoni qasira ta' ħames minuti ta' suġġett flimkien mal-portafoll tagħhom. L-applikanti huma mistennija li jkolhom tagħrif bażiku fuq l-istruttura u l-organnizzazzjonijiet tal-Iскејјel Ewropew. Dawn tista' t'aċċesshom minn <http://eursc.org/>.

6.4. It-testijiet ta' profiċjenza ta' siegħa l-wieħed, se jsiru fi ħdan il-MES. Se tintbagħat e-mail bid-data/ħin u il-post lill-applikanti li huma eligibbli.

Sottomissjoni tal-Applikazzjoni

7.1. L-applikazzjonijiet għandhom jiġu sottomessi, għall-attenzjoni tal-Ministeru għall-Edukazzjoni u l-Ispport, permezz tal-Portal ta' Reklutaġġ tal-Edukazzjoni onlajn biss f'dan l-indirizz: <https://edurecruitment.gov.mt>. L-applikazzjonijiet għandhom jinkludu Curriculum Vitae kompletament aġġornat (li għandu jinkludi lista tal-kwalifiki tal-applikant u l-employment history). Id-data tal-għeluq tal-applikazzjonijiet hija **s-1.30 pm (Ħin Ċentrali Ewropew) ta' nhar it-Tlieta, 15 ta' Settembru, 2026**. Itra elettronika ġġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fid-dispożizzjonijiet generali msemmija hawn isfel.

7.2. Madankollu, jekk l-ordni tal-mertu tiġi eżawrita minħabba vakanzi addizzjonali, applikanti oħra jistgħu jiġu assessati mingħajr il-ħruġ ta' sejha ġdida għall-applikazzjonijiet, sakemm ikunu ssottomettew l-applikazzjoni sa **5.15 pm (Ħin Ċentrali Ewropew) ta' nhar l-Gimgha, 31 ta' Diċembru 2027**.

7.3 Hija r-responsabbiltà tal-applikanti li ma jhallux sal-aħħar mument biex jissottomettu l-applikazzjoni tagħhom.

7.4 Applikazzjonijiet li jaslu wara d-data u l-ħin tal-għeluq (i.e. applikazzjonijiet tard) ma jiġux aċċettati.

7.5 Applikanti jingħataw sa jumejn xogħol wara d-data u l-ħin tal-għeluq ta' din is-sejha għall-applikazzjonijiet, biex jissottomettu dokumenti mhux korretti jew mhux mimlija kif suppost jew nieqsa.

Dispożizzjonijiet Ġenerali Oħra

8. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- applikazzjonijiet laterali;
- bdil raġonevoli għall-persuni rreġistrati b'diżabbiltà;
- sottomissjoni ta' dikjarazzjoni ta' rikonoxximent dwar il-kwalifiki ;
- kwalifiki f'livell ogħla;
- livell komparattiv tal-impjegati tas-settur pubbliku;
- rinunzi ta' applikazzjonijiet pendenti;
- pubblikazzjoni tar-riżultat;

- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati;
- żamma ta' dokumenti;

jistgħu jiġu aċċessati fl-

indirizz https://peopleandstandards.gov.mt/media/PDFs/Resourcing/GenProvs/GeneralProvisions_MT.pdf Dawn il-provedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.